

Gerðabók býráðsins	
Fundardagur:	14. desember 2017
Býráðsfundur nr.	14/2017
Borgarstjóri	Sonni á Horni
Fundarskrivari	Jákup Frants Larsen

Ár 2017 tann 14. desember kl. 19.00 varð býráðsfundur hildin í býráðssalinum, hetta sambært skriv frá borgarstjóranum, dagfest 08. desember 2017 um innkalling til fundar.

Møtt vórðu:

Sonni á Horni
 Eivin Breiðaskarð
 Kristian Petersen
 Ólavur Larsen
 Árant Berjastein
 Magni Herason Jøkladal
 Sigurð S. Simonsen
 Eyðun á Lakjuni
 Edva Jacobsen

Skrivari: Jákup Frants Larsen, kommunustjóri

Eftir skrivliga áheitan frá formanninum í teknisku nevndini varð avgerð tikin um at taka mál nr. 03 á dagsskránni av skrá, grundað á at nýggir upplýsingar eru komnir fram í málinum. Samtykt varð at ganga áheitanini á møti. (9-0).

Mál nr. 56/2017.

Ásetan av fundardøgum býráðsins v.m. fyri 2018.

Fuglafjarðar býráð hevur móttikið uppskot frá borgarstjóranum, dagfest 08. Desember 2017 um almennar býráðsfundir fyri 2018, har mælt verður til, at hesir verða hildnir niðanfyrri standandi hósdagar kl. 19.00 í býráðssalinum, hetta vísandi til § 13, stk. 1 í løgtingslóg nr. 87 frá 17. Mai 2000 um kommunustýri:

25. januar, 22. Februar, 22. Mars, 19. Apríl, 31. Mai, 28. Juni, 27. September, 25. Oktober, 29. November og 13. Desember. Eingin fundur verður hildin í juli og august.

Skotið verður eisini upp, at føstu nevndarfundirnir verða hildnir 2 vikur undan býráðsfundunum, og at fíggjarnevndin hevur fund eina viku undan. Hann vónar eisini, at nevndarfundirnir kunnu verða fastlagdir, soleiðis at øll, eisini borgarin veit, nær fundirnir verða hildnir, og nær seinasta freist er fyri at fáa mál viðgjørd á komandi fundum.

Hann metir eisini, at vit eiga at fráboða hesum, solieðis at vit hava ein fastan bygnað í hesum, eins og gjørt er í Runavíkar kommunu.

Eftir hesum verða fundarskráirnar býráðslimum í hendi í seinasta lagi fríggjadagar í vikuni undan býráðsfundunum, so limirnir hava vikuskiftið og 4 gerandisdagar til at seta seg inn í málini.

Avgerð:

Uppskotið frá borgarstjóranum varð samtykt, við tí broyting, at býráðsfundurin 28. Juni er fluttur til 21. juni 2017. (9-0).

Mál nr. 57/2017.

Mál viðvíkjandi eykajáttan til umflyting av játtan til Fablab.

Fíggjarnevndin hevur móttikið skriv frá fíggjarleiðaranum, dagfest 23. november 2017, har greitt verður frá, at Føroya gjaldstova hevur avgjørt, at avsetingin til Fablab skal verða plaserað á øki 7 "Kommunal virki" á rakstrarstaði 745 "Vinnumenning" .

Í 2017 er avsetingin gjørd á øki 5 "Kvøldskúlin" rakstrarstaði 520 við kr. 100.000,00. Sosatt verður eyðugt at flyta avsetingina á kr. 100.000,00 frá rakstrarstaði 520 "Kvøldskúlin" til rakstrarstað 745 "Vinnumenning", tí har er útreiðslan bókað.

Av tí at talan ikki er um eina meirútreiðslu í 2017, men heldur eina ítøkiliga umflyting, so kann málið verða samtykt við fyrstu viðgerð á býráðsfundinum 14. Desember 2017 og við 2. viðgerð í januar 2018.

Málið hevur verið til viðgerðar á fundi í fíggjarnevndini tann 06. Desember 2017 og hevur staðfest, at kr. 100.000,00 eru avsettar til Fablab á rakstrarstaði 520 "Kvøldskúlin", og har samlaðu útreiðslurnar við eykajáttan eru kr. 1.050.000,00, meðan eingin avseting er gjørd á rakstrarstaði 745 "Vinummenning".

Nevndin mælir býráðnum til at veita eina eykajáttan upp á kr. 100.000,00 til umflyting av játtan til Fablab á rakstrarstaði 520 "Kvøldskúlin" á øki 5 til rakstrarstað 745 "Vinummenning" á øki 7. Sosatt lækkar játtanin til kvøldskúlan við kr. 100.000,00, somuleiðis samlaðu útreiðslurnar til øki 5 "Mentan og frítíð", meðan útreiðslurnar til øki 7 "Kommunal virki" verður økt við nevndu upphædd.

Í hesum sambandi verður víst til § 41, stk. 1 og 2 í løgtingslóg nr. 87 frá 17. mai 2000 um kommunustýri við seinni broytingum.

Ein eykajáttan sum henda førir eina ikki útreiðslu við sær, sum hevur beinleiðis ávirkan á roknskap kommununar fyri 2017, grundað á at talan er um umflyting millum rakstrarøki og rakstrarstöð.

Tá ið talan er um eina tekniska umflyting metir nevndini, at tað ikki er neyðugt við 2. viðgerðum í býráðnum við 14 daga millumbili men bert við eini.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verðáavíst á, hvussu hon skal verða fíggað.

Samtykt eykajáttan skal verða kunnað landsstýsismanninum í fíggjarmálum innan 3 gerandisdagar aftaná, at henda eru samtykt.

Avgerð:

Samtykt varð at taka undir við tilmælinum frá fíggjarnevndini og góðkenna eina tekniska umflyting millum rakstrarstað 520 Kvøldskúlin og rakstrarstað 745 vinnumenning á kr. 100.000,00 til útreiðslur til Fablab. (9-0).

Mál nr. 58/2017.

Byggiloyvi til Fuglafjarðar skúla.

Fuglafjarðar kommuna hevur móttikið umsókn frá MAP arkitektum, dagfest 06. desember 2017 um endaligt byggiloyvi til nýggjan skúlabygning á matr. nr. 522 og 443 í Fuglafirði.

Skjøl í málinum:

1. Umsókn dagf. 06.12.2017 MAP arkitektun um byggiloyvi til nýggjan skúla.
2. Brunateknisk lýsing. Frágreiðing 27.11.2017
3. Brunsskipan 31.03.2017
4. Brunateknisk lýsing. Er eldur í.

Útrokningar:

1. BE15. Lyklatøl 04.12.2017
2. BE15. Dokumentatión 04.12.2017
3. BE15 Resultat 04.12.2017
4. BE15 Upprit. 04.12.2017

Tekningar:

1. Kloakk. Flatmynd. H(50)001 - 27.11.2017
2. Bruni. Flatmynd av øllum hæddum. H(89)001 - 27.11.2017
3. Longdar- og tvørskurður. H(89)100 - 27.11.2017
4. Bruni. Støðumynd. H(89)101 - 27.11.2017.

Málið hevur verið til viðgerðar á fundi í teknisku nevndini 07. desember 2017, og mælir nevndin býráðnum til, at byggiloyvi verður givið til nýggja skúlabygningin sambært fyriliggjandi mynduleikaprotekt.

Avgerð:

Tilmæli frá teknisku nevndini varð samtykt. (9-0).

Mál nr. 59/2017.

Tilmæli til Arbeðstakarasáttmála við SP/F Heildarverk.

Mentamálaneyndin hefur á fundi 12. desember 2017 viðgjört tilmælið frá Stýrisbólkinum við seinastu tillagingum til nýggja barnaskúlan og tekur mentamálaneyndin undir við teim tillagingum Stýrisbólkurin mælir til. Tilboðið frá Heildarverk fyri hondverkaraútreiðslur er á kr 69.632.332,-

Mentamálaneyndin mælir til at Arbeðstakarasáttmáli, umfatandi høvuðsarbeiðstøku í partalagi, verður undirskrivaður ímillum Fuglafjarðar kommunu og arbeðstakaran Heildarverk spf. Sáttmálaupphædd, mvg ikki íroknað á kr 61.844.174,-

Tað er ein samd mentamálaneynd sum tekur undir við sáttmálaupphæddini á kr 61.844.174,- og sostatt ein samd mentamálaneynd, sum leggur tilmælið um Arbeðstakarasáttmála fyri býráðið.

Avgerð:

Tilmæli frá mentamálaneyndini varð samtykt. (9-0).

Mál nr. 60/2017.

Tilmæli um nýtt ítróttarhús

Mentamálaneyndin hefur á fundi 13. desember 2017 viðgjört kostnaðarmeting frá Teknistovuni í Gøtu, til nýtt ítróttarhús.

Mettur kostnaður frá Teknistovuni í Gøtu til liðugt ítróttarhús (uttan mvg og innbúgv) er á kr 18.202.000,00.

Samlaður kostnaður til íløgu í 2018 er mettur at vera kr 11.582.294,40.

Tað er ein samd mentamálaneynd sum tekur undir við kostnaðarmetingini frá Teknistovuni í Gøtu og sostatt ein samd mentamálaneynd, sum leggur tilmælið fyri býráðið.

Avgerð:

Tilmæli frá mentamálaneyndini varð samtykt. (9-0).

Kl. 18.30 møtti Rúni Abrahamsen vegna MAP arkitektur á fundi við býráðið, har hann greiddi frá høvuðsarbeiðstakarasáttmálanum við SP/F Heildarverk, sí annars má nr. 5 á dagskránni til býráðsfundin.

Bókin lisen. Fundurin lokin kl. 20.50.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen